



దేశం ముఖ్యం..... దేశ ప్రజల భద్రత ముఖ్యం.... మతం కాదు...

TELETEL/2023/12249

హైదరాబాద్ పల్స్

సంపుటి : 02

సంచిక : 120

వెల: 4/-

జాతీయ తెలుగు దినపత్రిక

శుక్రవారం 02 మే 2025

SIMULTANEOUSLY PUBLISHED FROM HYDERABAD, WARANGAL, VIJAYWADA, TIRUPATI,

<http://hyderabadpulsenews.com>

పేజీలు 04

కులగణనలో తెలంగాణ

రోల్ మూడల్

- మా అనుభవాన్ని ఉపయోగించుకోండి
- మేం అనేక రకాలుగా కసరత్తు చేసి అనుభవం పొందాం
- రాహుల్ డిమాండ్ కు కేంద్రం తలోగ్గక తప్పలేదు
- రాష్ట్రం యూనిట్ గా కులగణన చేపట్టాలి
- పలు రకాల కమిటీలు వేసి స్పష్టంగా ముందుకు వెళ్లాలి
- ఏడాది కాలపరిమితిలో గణనను పూర్తి చేయాలి
- మీడియా సమావేశంలో కేంద్రానికి సిఎం రేవంత్ సూచనలు

హైదరాబాద్, మే 1 హైదరాబాద్ పల్స్

కులగణనలో తెలంగాణ రోల్ మోడల్ గా నిలిచిందని, రాహుల్ డిమాండ్ కు కేంద్రం తలోగ్గక తప్పలేదని సిఎం రేవంత్ రెడ్డి అన్నారు. రాహుల్ గాంధీ మార్గనిర్దేశక ప్రకారం, తెలంగాణలో కుల గణనను సక్రమంగా నిర్వహించి, దేశానికి ఒక మోడల్ గా నిలిపింది. గురువారం సిఎం మీడియాతో మాట్లాడారు. కేశవరావు, మధుయాప్టీలు కూడా పాల్గొన్నారు. ఈ సందర్భంగా రేవంత్ రెడ్డి మాట్లాడుతూ, తెలంగాణ రాష్ట్రాన్ని యూనిట్ గా కుల గణన చేయడం అత్యంత అవసరం అని చెప్పారు. ఒక్కో రాష్ట్రంలో ఒక్కో కులం, వర్గం ఉందని ఆయన వివరించారు. ఆయన చేసిన సర్వే 8 పేజీల ప్రశ్నావళి ద్వారా రూపొందించబడింది. ఈ సర్వేలో ప్రైవేటీ యాక్స్ ను కూడా అనుసరించామని, 95 వేల



మంది ఎన్క్యూమరేటర్లను నియమించి, సర్వే మానిటరింగ్ కోసం సూపర్ వైజర్లు నియమించామని తెలిపారు. సర్వేలో 3 శాతం మంది పాల్గొనకపోవడం వల్ల తిరిగి వారికి అవకాశం ఇచ్చామని, తెలంగాణ మోడల్ దేశానికి ఆదర్శంగా నిలిచిందని ఆయన పేర్కొన్నారు. ఈ మేరకు కేంద్రమంత్రి మోదీకి రేవంత్ రెడ్డి సలహా ఇస్తూ... కేబినెట్ మంతులతో ఒక కమిటీ ఏర్పాటు చేయాలన్నారు. రాష్ట్ర ప్రభుత్వాలతో చర్చించి, టర్మ్ ఆఫ్ రిఫరెన్స్ ను రూపొందించడంపై ఆయన పేర్కొన్నారు. అలాగే, కుల గణనను సమాజానికి ఎక్స్-రే లాంటిదిగా భావించారు, దీనికి సంబంధించిన ఎక్స్ పర్ట్ కమిటీని ఏర్పాటు చేయాలని రాహుల్ గాంధీ సూచించారు. మేము 57

ప్రశ్నలు 8 పేజీల ప్రశ్నావళిలో రూపొందించాం. ప్రజల సమాచారాన్ని గోప్యంగా ఉంచాము. కేవలం ఆయా కులాల పర్సంటేజీ మాత్రమే ఇచ్చామని రేవంత్ రెడ్డి అన్నారు. కేంద్రం దీనికి మద్దతు ఇవ్వడానికి సిద్ధంగా ఉన్నామని, కుల గణనకు ముందు వచ్చిన కేంద్రానికి అభినందనలు తెలిపారు. జనగణనతో పాటు- కులగణన చేస్తామని కేంద్ర ప్రభుత్వ నిర్ణయాన్ని స్వాగతిస్తున్నామన్నారు. కేంద్రం నిర్ణయంపై రాజకీయాలు మాట్లాడదల్చుకోలేదని వెల్లడించారు.

కుల గణనపై తెలంగాణ రాష్ట్రానికి అవగాహన ఉందన్నారు. కుల గణన కోసం దేశ వ్యాప్తంగా ఒక కమిటీ- ఏర్పాటు-

> మిగతా 2వ పేజీలో..



ఎంటర్టైన్ మెంట్ హబ్ గా భారత్

- వేప్ సదస్సు ప్రారంభంలో ప్రధాని మోదీ
- హాజరైన చిత్రరంగ ప్రముఖులు

ముంబయి, మే 1 హైదరాబాద్ పల్స్

భారత్ ఎంటర్టైన్ మెంట్ హబ్ గా మారుతుందని భారత్ ప్రధాని సరేంద్ర మోదీ తెలిపారు. ముంబయిలో జరుగుతున్న వేప్ సమ్మిట్ ను మోదీ ప్రారంభించారు. వేప్ సదస్సుకు సినీ ప్రముఖులు హాజరయ్యారు. ఈ సందర్భంగా ఆయన మాట్లాడుతూ... సృజనాత్మక హబ్ గా తయారై కొత్త అవకాశాలు అందిస్తున్నట్లు తెలిపారు. సంప్రదాయ, సవతరాలను సమన్వయం చేయాలని సూచించారు. మనదేశంలో 1913 లో తొలి చిత్రం రాజా హరిశ్చంద్ర విడుదలైందన్నారు. గేమింగ్ రంగంలో యువతకు అనేక అవకాశాలు ఉన్నాయని చెప్పారు. 50 దేశాల గాయకులు కలిసి వైష్ణవ జనతో గీతం ఆలపించారని పేర్కొన్నారు. ప్రతిభ, సృజనాత్మకతల ఎకో సిస్టమ్ ను అభివృద్ధి చేయాలని సరేంద్ర మోదీ స్పష్టం చేశారు. నాలుగు రోజులపాటు- ప్రతిష్టాత్మకంగా వరల్డ్ ఆడియో విజువల్ అండ్ ఎంటర్టైన్మెంట్ సమ్మిట్ -వేప్ జరగనుండగా, ముంబై వేదికగా జియో వరల్డ్ కన్వెన్షన్స్ సెంటర్ లో అట్టహాసంగా ప్రారంభమైంది. 'కనెక్టింగ్ థ్రీయేటర్స్.. కనెక్టింగ్ కంట్రీ-స్' అనే ట్యాగ్ లైన్ తో ఈ వేప్ సమ్మిట్ ను నిర్వహిస్తుంది. ఇది మీడియా, వినోద పరిశ్రమలను ఒకచోట చేర్చే నాలుగు రోజుల కార్యక్రమం కాగా, ఆ కార్యక్రమానికి మీడియా, వినోద రంగానికి చెందిన సీఈఓలు, పరిశ్రమలకి చెందిన ప్రముఖులు హాజరు కానున్నారు. ఈ సదస్సును ప్రధాని మోదీ గురువారం ప్రారంభించగా, కార్యక్రమంలో ఆయన మాట్లాడుతూ.. వేప్ అనేది కేవలం ఒక పదం కాదని.. ఇది సంస్కృతి, సృజనాత్మకత, చలనచిత్ర సంగీతం, గేమింగ్, కథ చెప్పడం.. లాంటి కలయిక అంటూ వివరించారు. గత పందేళ్లలో భారతీయ సినీని ఉన్నత శిఖరాలకి కూడా

> మిగతా 2వ పేజీలో..

కేంద్ర ఎన్నికల సంఘం కీలక నిర్ణయం

జనన, మరణ ధ్రువీకరణ రికార్డులతో ఓటర్ అనుసంధానం

న్యూఢిల్లీ, మే 1 హైదరాబాద్ పల్స్

ఓటర్ల జాబితాను నవీకరించేందుకు కేంద్ర ఎన్నికల సంఘం కీలక నిర్ణయం తీసుకుంది. ఓటర్ల జాబితాను జనన, మరణ ధ్రువీకరణ రికార్డులతో అనుసంధానం చేయనున్నట్లు ఇసి గురువారం ప్రకటించింది. ఓటర్ల జాబితాలో పవిత్రతను నిర్ధారించేందుకు ఈ నిర్ణయం తీసుకున్నట్లు తెలిపింది. భారత్ రిజిస్ట్రార్ జనరల్ నుండి ఎలక్ట్రానిక్ గా ఎప్పటికప్పుడు మరణ సమాధి దేహాను సేకరించి, ఓటర్ల జాబితాను నవీకరిస్తామని వెల్లడించింది. ఎలక్ట్రాల్ రిజిస్ట్రేషన్ అధికారులు మరణాల గురించి సకాలంలో



సమాచారం అందుకుంటారని, మరణించిన వారి బంధువుల నుండి అభ్యర్థన వచ్చే వరకు వేచి చూడకుండా బూత్ స్థాయి అధికారులు క్షేత్రస్థాయికి వెళ్లి సమాచారాన్ని ధ్రువీకరించడానికి పిలువ కలుగుతుందని పేర్కొంది. 1960 ఓటర్

> మిగతా 2వ పేజీలో..

ఉగ్రవాదులను వెంటాడి

వేటాడి పట్టుకుంటాం

కేంద్రమంత్రి అమిత్ షా హాజరీక

న్యూఢిల్లీ, మే 1 హైదరాబాద్ పల్స్

ఉగ్రవాదులు ఎక్కడున్నా వెతికి పట్టుకొని శిక్షిస్తామని వేటాడి వెంటాడి పట్టుకుంటామని కేంద్ర హోంశాఖ మంత్రి అమిత్ షా అన్నారు. ఉగ్రదాడిపై తొలిసారి షా స్పందించారు. కాశ్మీర్ ఉగ్రవాద చర్యకు గట్టి సమాధానం ఇస్తున్నామని అన్నారు. ఉగ్రవాదులకు సీరియస్ వార్నింగ్ ఇచ్చారు. జమ్మూకాశ్మీర్, పహ్లామ్ లోని బైసరన్ లోయలో చోటుచేసుకున్న ఉగ్రదాడిపై కేంద్ర హోంశాఖ మంత్రి అమిత్ షా తొలిసారి

> మిగతా 2వ పేజీలో..



ప్రతికూల పరిస్థితులతో రెస్యూ ఆపరేషన్ నిలిపివేత

- వచ్చే మార్చినాటికి పెండింగ్ ప్రాజెక్టులు పూర్తిచేస్తాం
- మంత్రి ఉత్తమ్ కుమార్ రెడ్డి వెల్లడి

మహబూబ్ నగర్, మే 1 హైదరాబాద్ పల్స్

ఎస్ఎల్పీసీ టన్నెల్ సంఘటన దురదృష్ట కరం అని మంత్రి ఉత్తం కుమార్ రెడ్డి అన్నారు. బాధ్యతగా ఆ కుటుంబ సభ్యులను ఆదుకుంటాం.. దొరకని ఆరు మృతదేహాలు బాధిత కుటుంబాలకు ప్రగాఢ సంతాపం తెలుపుతున్నట్లు వెల్లడించారు. ప్రభుత్వ పరంగా ఒక్కో కుటుంబానికి



> మిగతా 2వ పేజీలో..

తెలుగులో రాసిన వారికి మార్కులెలా కేటాయించారు

టీజీపీఎస్సీని ప్రశ్నించిన న్యాయస్థానం

హైదరాబాద్, మే 1 హైదరాబాద్ పల్స్

తెలుగులో జవాబులు రాసిన వాళ్లకు మార్కులు ఏవిధంగా కేటాయించారని టీజీపీఎస్సీని న్యాయస్థానం ప్రశ్నించింది. ఆయా సబ్జెక్టుల నిపుణులు మూల్యాంకనం చేసే మార్కులు కేటాయించారని సర్వీస్ కమిషన్ తరపున లాయర్ తెలిపారు. ఇదే కేసులో బుధవారం కూడా విచారణ జరగగా గురువారం మరోమారు హైకోర్టు విచారణ చేపట్టింది. ఈ సందర్భంగా

> మిగతా 2వ పేజీలో..

సమ్మె ఆలోచన విరమించుకోండి



- ఆర్టీసీ ఇప్పటివ్వడే గట్టెక్కుతోంది
- సంస్థను కాపాడుకునే బాధ్యత మనదే
- గత అప్పలకు వడ్డీల కోసం అప్పలు చేస్తున్నాం
- మేదే ఉత్సవాల్లో సిఎం రేవంత్ రెడ్డి

హైదరాబాద్, మే 1 హైదరాబాద్ పల్స్
ఆర్టీసీ కార్మికులు సమ్మె ఆలోచన వీడదని మే దే వేడుకల్లో పాల్గొన్న తెలంగాణ ముఖ్యమంత్రి రేవంత్ రెడ్డి ఆర్టీసీ కార్మికులకు విజ్ఞప్తి చేశారు. ఇప్పుడిప్పుడే ఆర్టీసీ లాభాల బాటలో పయనిస్తోంది.. ఇది మీ సంస్థ.. దీన్ని కాపాడుకోవాల్సిన బాధ్యత ఆర్టీసీ కార్మికులపైనే ఉంది అన్నారు. గత పదేళ్లలో విధ్వంసం జరిగింది.. రాష్ట్రంలో ఆర్థిక దోపిడీ

> మిగతా 2వ పేజీలో..



నారాయణఖేడ్ మే 01 (హైదరాబాద్ పల్స్ న్యూస్)
నారాయణఖేడ్ నియోజకవర్గ కేంద్రంలో ఘనంగా మే దే నిర్వహించడం జరిగిందన్నారు. ఈ సందర్భంగా ఏబిటియూసీ జిల్లా నాయకులు చిరంజీవి ఆనంద్ మాట్లాడుతూ ప్రపంచవ్యాప్తంగా మేదే పండుగను నిర్వహిస్తారన్నారు. కార్మికులు పోరాడి సాధించుకున్న రోజు మే దే అన్నారు. హక్కుల కోసం నిరంతరం పోరాటాలు చేయాల్సిన అవసరం ఉందన్నారు. ఇప్పటికే ఏబిటియూసీ ఆధ్వర్యంలో కార్మికుల ఉద్యోగుల సమస్యల పైన నిరంతరం పోరాటాలు చేస్తున్నామన్నారు. ఇప్పటికైనా పాలకవర్గాలు కార్మికులకు సంబంధించిన కనీస వేతనాలు జీవోలను అమలు చేయాలన్నారు. కేంద్ర ప్రభుత్వం కార్మిక వ్యతిరేక చట్టాల్ని తీసుకురావడానికి తీవ్రంగా ఖండిస్తామన్నారు. ప్రభుత్వ హాస్పిటల్లో పనిచేస్తున్న కార్మికులకు కనీస వేతనాలు ఇవ్వాలని ఆర్డీసీ డ్రైవర్ పర్మినెంట్ చేయాలని హమాల్ కార్మికుల కనీస వేతనాలు అమలు చేసే విధంగా ప్రభుత్వం చర్యలు తీసుకోవాలని అన్నారు. ప్రభుత్వాలు స్పందించకుంటే ఏబిటియూసీ ఆధ్వర్యంలో కనీస వేతనాలకు పోరాటానికి సిద్ధమవుతామన్నారు. ఈ కార్యక్రమంలో ఏబిటియూసీ నాయకులు, అశోక్, దత్త రెడ్డి, పుష్పాల అశోక్, లక్ష్మణ్, గణేష్, రవి, కాశీనాథ్, నరసమ్మ, ఆనంద్, రాజు, నరసింహులు, సురేఖ, సాయమ్మ కార్మిక నాయకులు తదితరులు పాల్గొన్నారు.

దేశ వ్యాప్తంగా జనగణనతో పాటు కులగణన చేస్తామని కేంద్రం ప్రకటించడం అభినందనీయం



నిర్మల్ జిల్లా, హైదరాబాద్ పల్స్ న్యూస్ (మే 01): దేశ వ్యాప్తంగా జనాభా లెక్కల తోపాటు కుల గణన చేస్తాం అని కేంద్ర ప్రభుత్వం ప్రకటించడం చాలా అభినందనీయం అని నిర్మల్ జిల్లా బిసి సంక్షేమ సంఘం జిల్లా అధ్యక్షులు డా. ఉప్పు. కృష్ణారాజు అధ్యక్షులు. ఎంబిడి.చంద్రశేఖర్ లు కేంద్ర ప్రభుత్వ నిలయం పై హర్షం వ్యక్తం చేశారు. ఇక దేశ వ్యాప్తం గా వెనుకబడిన తరగతుల వారు ఆర్థిక, సామాజిక, విద్య . ఉద్యోగ, రాజకీయాంగా ముందుకు వెళ్లే అవకాశం ఉందని అన్నారు. ఈ సందర్భంగా ప్రధాని నరేంద్ర మోడీ మరియు కేంద్ర మంత్రి మండలికి (క్యాబినెట్) ధన్యవాదాలు తెలిపారు

పదో తరగతి టాపర్ లను ఘనంగా సన్మానించిన కలెక్టర్



హైదరాబాద్ పల్స్ న్యూస్ మే 01 (సంగారెడ్డి ప్రతినిధి): ప్రభుత్వ పాఠశాలలో చదివి జిల్లా స్థాయిలో టాపర్లుగా నిలిచిన నలుగురు విద్యార్థులను కలెక్టర్ వల్లూరు క్రాంతి కలెక్టర్ కార్యాలయంలో గురువారం ఘనంగా సన్మానించారు. మునిపల్లి మండలం కంకోల్ ప్రభుత్వ పాఠశాల విద్యార్థిని వర్ధిత, కంది మండలం చేర్యాల ప్రభుత్వ పాఠశాల విద్యార్థులు గాయత్రి, రిషిత, దృశీకలను సన్మానించారు. కార్యక్రమంలో ప్రధానోపాధ్యాయులు తుకారం, వెంకట రాజయ్య పాల్గొన్నారు.

విద్యాశాఖ అధికారులను అభినందించిన కలెక్టర్
పదవ తరగతిలో జిల్లా ద్వితీయ స్థానం సాధించడంతో జిల్లా విద్యాశాఖ అధికారులు కలెక్టర్ కార్యాలయంలో కలెక్టర్ వల్లూరు క్రాంతి గురువారం ప్రత్యేకంగా అభినందించారు. అత్యధిక మార్కులు సాధించిన చర్యల పాఠశాల విద్యార్థులు కూడా సన్మానించారు. కార్యక్రమంలో జిల్లా నోడల్ అధికారి లింబాజి, జిల్లా సైన్స్ అధికారి సిద్ధారెడ్డి, సీఎంఐ వెంకటేశం పాల్గొన్నారు.



మహిళా సాధికారతకు పెద్దపీట : జిల్లా కలెక్టర్ క్రాంతి వల్లూరు

● ఇందిరా మహిళా శక్తి కార్యక్రమల సమీక్షలో

జిల్లా కలెక్టర్.
హైదరాబాద్ పల్స్ న్యూస్, మే 01 (సంగారెడ్డి ప్రతినిధి): గురువారం కలెక్టరేట్లోని మిని సమావేశ మందిరంలో ఇందిరా మహిళా శక్తి కార్యక్రమాలపై సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ క్రాంతి వల్లూరు మాట్లాడుతూ... జిల్లాలో మహిళా సాధికారత లో భాగంగా వినూత్న కార్యక్రమాలు నిర్వహిస్తున్నట్లు తెలిపారు. అందులో భాగంగా డ్రోన్లు , మహిళా పెట్రోల్ బంకులు, కమర్షియల్ కాంప్లెక్సు, ఇటుకల తయారీ, విద్యార్థులకు ఏకరూప దుస్తుల కుట్టు లాంటి కార్యక్రమాలు జిల్లాలో మహిళలకు అందుబాటులోకి తెచ్చామన్నారు. మహిళా సంఘాల మహిళలు వారి ఉత్పత్తులైన లక్కు బొమ్మలు, జుట్ బ్యాగులు తయారుచేసి సంగారెడ్డి జిల్లా పేరు మీద మంజీరా మహిళా శక్తి అనే స్టాల్ ను శిల్పారామంలో ఏర్పాటు చేసి, వాటిని విక్రయించి జిల్లాకు దేశవ్యాప్తంగా గుర్తింపు తేవాలన్నారు. న్యూ ఇండియా లిటరసీ కార్యక్రమంలో భాగంగా మహిళా సంఘాల్లో ఉన్న మహిళలందరూ తప్పనిసరిగా 100 శాతం అక్షరాస్యత కలిగి ఉండాలన్నారు. డ్రోన్ శిక్షణ పూర్తి చేసుకున్న



మహిళలకు 80% సబ్సిడీ కింద డ్రోన్లు అందించాలన్నారు. జిల్లాలో నూతనంగా ఏర్పాటు చేస్తున్న మహిళా పెట్రోల్ బంకుల్ని ఈ నెలలో ప్రారంభించుకోవాలన్నారు. క్యాబ్ డ్రైవర్ గా శిక్షణ పొంది, లైసెన్స్ తీసుకున్నా మహిళలకు జిల్లాలో ఉన్న ప్రైవేటు కంపెనీలలో డ్రైవర్లుగా ఉద్యోగ అవకాశాలు కల్పించాలన్నారు. టూ వీల్స్, 4 వీల్స్ లాంటి వాహనాలను నడిపించే ఆసక్తి ఉన్నవారిని

హైదరాబాదులో ఉన్న శిక్షణ కేంద్రంలో శిక్షణ కల్పించి, ఆర్థిక సహాయం అందించి, ఉపాధి కల్పించాలన్నారు. మహిళా సాధికారతలో భాగంగా మహిళల్ని ఉన్నతంగా తీర్చిదిద్దాలన్నారు. ఈ కార్యక్రమంలో అదనపు కలెక్టర్ చంద్రశేఖర్, పిడిడిఆర్డిఏ జ్యోతి, పిడిమెమ్మ గీత, సంబంధిత శాఖల అధికారులు, సిబ్బంది పాల్గొన్నారు.

చదువే మార్గం విజయం నా లక్ష్యం మానేపల్లి సారిక



హైదరాబాద్ పల్స్ న్యూస్, మే 01(కవర్ స్టోరీ): కరీంనగర్ జిల్లా అలుగునూర్ లోని తెలంగాణ సాంఘిక సంక్షేమ గురుకుల ప్రతిభా కేంద్రంలో పదవ తరగతి చదువుతున్న మానేపల్లి సారిక ఆదర్శంగా నిలిచింది. వెలువడిన పదవతరగతి ఫలితాల్లో మానేపల్లి సారిక కి 600 మార్కుల్లో 582 మార్కులు సాధించి గొప్ప విజయం సమోదా చేసింది. సామాన్య కుటుంబంలో పుట్టి చదువు పట్ల అపారమైన ఆసక్తి కనబరిచిన సారిక ఈ విజయంతో తల్లిదండ్రులకు, పాఠశాలకు సిర్సూర్ మండల ప్రజలకు గర్వకారణంగా నిలిచింది. మానేపల్లి సారిక, కొమురం భీమ్ ఆసిఫాబాద్ జిల్లా సిర్సూర్(టీ) మండలంలోని ఎస్టీ కాలనీ పోలీస్ స్టేషన్ ఏరియాలో నివసిస్తున్న మానేపల్లి ప్రభాకర్ %- % నిర్మల దంపతుల రెండవ కుమార్తె. చిన్నతనం నుంచే చదువుపై ఉన్న ఆసక్తి ఆమెను ఈ స్థాయికి తీసుకొచ్చింది. స్వల్ప వసరులతో కూడిన కుటుంబంలో ఎదుగుతూ, ఎన్నో అసౌకర్యాలను ఎదుర్కొంటూనే చదువులో అత్యుత్తమ ప్రతిభను కనబర్చింది. తండ్రి ప్రభాకర్ సిమెంట్ పోల్ట్ చేస్తూ ఉపాధితో కుటుంబాన్ని పోషిస్తుంటే, తల్లి నిర్మల ఆశ వర్షల్ వీరి ప్రోత్సాహం, నిత్యం చదవడంపై ఉన్న పట్టుదల సారికను ముందుకు నడిపించాయి. పాఠశాల ఉపాధ్యాయుల మార్గదర్శకత, గురుకులంలో అందిన పర్యావరణం ఆమె విద్యారాజధానికి బలమైన పునాది వేశారు.ఈ సందర్భంగా పాఠశాల ప్రిన్సిపాల్ శ్రీనివాస్ రెడ్డి మాట్లాడుతూ... సారిక చిన్నతనం నుంచే అత్యంత చురుకుగా ఉండే విద్యార్థిని తరగతిలో ప్రతీ పాఠాన్ని

నేర్చుకునేది.పరీక్షల సమయంలో విశేషంగా కృషి చేసి ఇప్పుడు ఆమె అందరికీ ఆదర్శంగా నిలిచింది. ఈ విజయం ఆమె నిరంతర శ్రమకు నిదర్శనమని పేర్కొన్నారు తల్లిదండ్రులు ప్రభాకర్, నిర్మల మాట్లాడుతూ....మా బిడ్డ చిన్నప్పటినుండి చదువుపట్ల ఆసక్తితో ఉండేది. ఎన్నో కష్టాలను ఎదుర్కొంటూనే చదివింది. ఆమె సాధించిన ఫలితం మాకు ఎంతో గర్వకారణం. ఇలానే ఆమె ఉన్నత చదువులు పూర్తి చేసి మంచి స్థాయికి చేరాలనేది మా కోరిక” అన్నారు. అనంతరం మానేపల్లి సారిక మాట్లాడుతూ ఈ ఫలితానికి కారణం తల్లిదండ్రుల ప్రోత్సాహం ఉపాధ్యాయుల మార్గనిర్దేశం.ప్రతి రోజు క్రమంగా చదువుకునే అలవాటు, క్లాసుల్లో నేర్చుకున్న విషయాలను పునఃపరిశీలించడం వల్లే ఈ ఫలితం సాధ్యమైంది. ప్రతి అంశాన్ని అర్థం చేసుకునే ప్రయత్నం చేశాను. నా విజయం నా కుటుంబానికి, గురుకుల పాఠశాలకు అంకితం. భవిష్యత్తులో ఇంకా ఉన్నత విద్యను అభ్యసించి మా కుటుంబానికి సమాజానికి మంచి పేరు తీసుకురావడం నా లక్ష్యం” అని తెలిపింది.సారిక విజయం తెలుసుకున్న వెంటనే గ్రామస్థులు, బంధువులు, పాఠశాల సిబ్బంది, స్నేహితులు ఆమెను ఘనంగా అభినందించారు. ఆమె సాధన, కృషి పిల్లలకు స్ఫూర్తిదాయకంగా నిలుస్తుందని తెలియజేస్తూ ఆమె భవిష్యత్తు విజయాల కోసం శుభాకాంక్షలు తెలిపారు.

మట్టి నమూనా సేకరణ ఆధారంగా ఎరువులు వాడాలి

మహానంది, హైదరాబాద్ పల్స్ న్యూస్ (మే01)
ప్రతి రైతు మట్టి నమూనా సేకరణ ఫలితాల ఆధారంగా ఎరువులు వాడాలని నంద్యాల సహాయ వ్యవసాయ సంచాలకులు రాజశేఖర్ పేర్కొన్నారు. గురువారం మహానంది మండలంమసీదుపురం గ్రామంలో రైతులకు మట్టి నమూనాల సేకరణ పై అవగాహన కల్పించారు. ఈ సందర్భంగా ఆయన మాట్లాడుతూ.. మట్టి నమూనాలు తీసేటప్పుడు సరైన పద్ధతిలో తీసి, ల్యాబ్ కు పంపాలని గ్రామ వ్యవసాయ సహాయకులకు సూచించారు. వేసే పంట ఆధారంగా, పంట వేరు వ్యవస్థ వెళ్లే లోతు ఆధారంగా 15 నుంచి 30 సెంటీమీటర్ల లోతులో వి ఆకారంలో



గుంతను తీసి, మట్టి నమూనాలను సేకరించాలన్నారు. భూసార పరీక్ష ఫలితాల ఆధారంగా ఎరువులు వాడితే, వ్యవసాయంలో ఖర్చు తగ్గించుకోవచ్చునని తెలిపారు. భూసార పరీక్ష ఫలితాలలో వివిధ పోషకాల స్థాయిని, లోపాలను తెలుసుకొని తద్వారా వాటిని సవరించుకోవడానికి అవకాశం ఉంటుందన్నారు. చౌడు భూములు ఉన్నచోట విడిగా మట్టి నమూనాలు తీయాలన్నారు. మండలంలోని గ్రామాల్లో రైతు సేవా కేంద్రం సిబ్బంది, మట్టి నమూనాలు సేకరిస్తున్నారని, ఈ అవకాశాన్ని రైతులు సద్వినియోగం చేసుకోవాలన్నారు. ఈ కార్యక్రమంలో మండల వ్యవసాయ అధికారి నాగేశ్వర రెడ్డి, గ్రామ వ్యవసాయ నాయకులు విష్ణువర్ధన్ రెడ్డి,రైతులు పాల్గొన్నారు.

శ్రమజీవులందరు ఘనంగా జరుపుకునే పండుగనే మేడే



శేరిలింగంపల్లి, మే 01 (హైదరాబాద్ పల్స్ న్యూస్): అవినీతి కృష్టి, పట్టుదల, సమాజానికి వెన్నెముకలా నిలుస్తున్నాయి. మీ శ్రమకు తగిన గుర్తింపు, గౌరవం ఎల్లప్పుడూ ఉండాలని కోరుకుంటున్నాను. కంటెస్టెంట్ ఎమ్మెల్యే, కార్యవర్గ సభ్యులు రవికుమార్ యాదవ్.

గురువారం గచ్చిబౌలి డివిజన్ లో ప్రపంచ కార్మికుల దినోత్సవ సందర్భంగా సానిటీషన్ ఎస్.ఆర్.పి నరసింహ ఆచార్య మేరకు కార్మికుల ఐక్యతను చాటుతూ జెండా ఆవిష్కరించి జిహాద్‌ఎస్ పారశుర్వ కార్మికులను సన్మానించడం జరిగింది.ఈ సందర్భంగా రవి కుమార్



యాదవ్ మాట్లాడుతూ ఈరోజు ప్రత్యేకమైన రోజు, కార్మికుల హక్కుల కోసం పోరాడిన వారిని స్మరించుకుంటూ వారి త్యాగాల ఫలితంగానే నేడు మనం మెరుగైన పని పరిస్థితులను అనుభవిస్తున్నాం.

ఆ పోరాట స్ఫూర్తిని కొనసాగిస్తూ, అందరికీ సమానమైన అవకాశాలు, న్యాయమైన వేతనాలు, సురక్షితమైన పని వాతావరణం ఉండేలా ప్రభుత్వాలు, అధికారులు కృషి చేయాలని తెలిపారు.ప్రతి ఒక్కరి శ్రమ విలువైనది. చిన్నదైనా, పెద్దదైనా, ఏ పని చేసినా సమాజ అభివృద్ధికి తోడ్పడుతుంది. మీ మీరు చేసే పని మనసు పూర్తిగా గౌరవిస్తూ మీ హక్కులు

కార్మికులు పోరాడి సాధించుకున్న రోజు....మేడే



హైదరాబాద్ పల్స్ న్యూస్, మే 01 (మధుర): కార్మికులు పోరాడి సాధించుకున్న రోజు మేడే అని ప్రవేల్ ఎలక్ట్రిషన్ అధ్యక్షులు కూరపాటి శ్రీనివాసరావు అన్నారు. మే డే సందర్భంగా గురువారం మధుర పట్టణంలో ప్రధాన రహదారిలో ప్రైవేటు ఎలక్ట్రిషన్ సభ్యులు సుమారు వందమంది ర్యాలీ నిర్వహించారు. ఈ సందర్భంగా వారు మాట్లాడుతూ....కార్మికుడు తన చెమట చుక్కలను, రక్త మాంసాలను కలిగించి పని చేస్తేనే ఈ ప్రపంచం ముందుకు సాగుతుంది. వారి శ్రమకు తగిన గుర్తింపు ఇస్తూ జరుపుకునే పండుగే కార్మిక దినోత్సవం. మే డే కార్మికుల ఐక్యత, పోరాటా లకు నిదర్శనంగా నిలుస్తుంది. పెట్టుబడిదారీ వ్యవస్థ ఉన్నంత వరకు శ్రమదోపిడీ సర్వసాధారణం. కార్మిక చట్టాలను పారిశ్రామిక రంగం లో అమలు కోసం పోరాటం అవసరం.ముఖ్యంగా కార్మికుల శ్రమకు తగిన గుర్తింపు ఇస్తూ ఎనిమిది గంటల పని దినం అమల్లోకి రావడంతో జరుపుకునే పండుగే కార్మిక దినోత్సవం.ఈ కార్యక్రమంలో ముఖ్యఅతిథిగా మధుర స్వాతి ఎలక్ట్రికల్ అధినేత మధుర సేవా సమితి అధ్యక్షులు పల్లపోతు ప్రసాదరావు హాజరై అన్నివేళలా ప్రైవేట్ ఎలక్ట్రిషన్ సభ్యులకు అందదండలుగా ఉంటామని ఇదే విధంగా ప్రైవేట్ ఎలక్ట్రిషన్ అధ్యక్షులలో సేవా కార్యక్రమాలు చేస్తూ ముందుకు సాగాలని అభినందించారు.ఈ కార్యక్రమంలో తిరునగిరి నత్యనారాయణ వైస్ ప్రెసిడెంట్, కారుమంచి అప్పారావు, జనరల్ సెక్రటరీ కారుమంచి అప్పారావు, చింతల నాగరాజు జాయింట్ సెక్రటరీ, రెడ్డి, పాసికంటి గాంధీ, విల్లమరె ప్రసాద్, వేమిరెడ్డి వెంకటేశ్వరావు రెడ్డి, రఘు కమిటీ అగ్లనైజేషన్ తదితరులు పాల్గొన్నారు.

మసీదుపురం గ్రామంలో పింఛన్ల పంపిణీ..



మహానంది, హైదరాబాద్ పల్స్ న్యూస్ (మే01) మహానంది మండలం మసీదుపురం గ్రామంలో ఎస్పీఆర్ భరోసా పింఛన్ల పంపిణీ కార్యక్రమం వేకువ జాము నుంచే ప్రారంభమైంది. గురువారం తెలుగుదేశం పార్టీ బాత్ కన్వీనర్, మాజీ సర్పంచ్ నరాల జయచంద్ర రెడ్డి, సచివాలయం సిబ్బంది, లబ్ధిదారుల ఇంటింటికీ తిరిగి పింఛన్లు పంపిణీ చేస్తున్నారు. ఆయన మాట్లాడుతూ.. ప్రతి నెలా ప్రభుత్వం అందించే ఎస్పీఆర్ భరోసా పెన్షన్, పేదవారికి ఆసరాగా ఉంటుందని తెలిపారు

139వ మేడే కార్మికుల దినోత్సవం సందర్భంగా జెండా ఆవిష్కరణ

- సిపిఐ నియోజక వర్గ ఇంచార్జి, పెర్నల గోపాల్



అచ్చంపేట, మే 01,(హైదరాబాద్ పల్స్ న్యూస్): నాగర్ కర్నూలు జిల్లా అచంపేట్ మండలకేంద్రంలోని బస్టాండ్ ముందు కార్మిక శ్రామికుల జెండాను ఆవిష్కరించారు. ప్రపంచ కార్మిక, శ్రామిక దినోత్సవమైన మేడే ఉత్సవాలను ఘనంగా నిర్వహించారు. ఈ కార్యక్రమానికి ముఖ్యఅతిథిగా విచ్చేసిన సిపిఐ అచ్చంపేట నియోజకవర్గ కార్యదర్శి పెరుముల గోపాల్ ఏఐఎస్ఎఫ్, నాగర్కర్నూల్ జిల్లా కార్యదర్శి బల్లూల. ప్రేమ్ కుమార్, ఏఐఐయూసీ జెండాను ఎగరవేశారు. ఆటో వర్కర్స్ యూనియన్ అచ్చంపేట అధ్యక్షుడు ఎండిమహబూబ్, అలీమాట్లాడుతూ 138నవత్యరాల కింద ఆమెరికా డేశం లోని చికాగో నగరంలో కార్మిక వర్గం ఎనిమిది గంటల పని దినం అమలు కొరకు ఉద్యమిస్తే అక్కడి నిరంకుశ ప్రభుత్వం కార్మికుల పై విచక్షణారహితంగా కాల్పులు జరిపి వేలాది మంది కార్మికులను పొట్టన పొట్టనబెట్టుకున్నది. ఈ సందర్భంగానే ప్రపంచవ్యాప్తంగా శ్రమ జీవుల ఐక్య దినంగాకార్మికవర్గం పల్లె నుంచి ఢిల్లీ దాకా మేడే ఉత్సవాలు భారత కమ్యూనిస్టు పార్టీ ఆద్యక్షులలో కార్మికుల ప్రాణత్యాగాలకు గురైన నిర్వహించడం అభినందనీయమన్నారు. ఈ రోజునే మేడేదినంగా పిలుస్తారని తెలిపారు. అదేవిధంగా కేంద్రంలోని నరేంద్ర మోడి ప్రభుత్వం రాష్ట్రంలోని కెసిఆర్ ప్రభుత్వం కార్మిక వర్గం పట్ల దశాబ్దాలుగా పోరాడి సాధించుకున్న హక్కుల పట్ల నిర్లక్ష్యంగా వ్యవహరిస్తూ దళితులను పెట్టుబడిదారులను బహుళజాతి సంస్థల ప్రయోజనాల కొరకు పని చేస్తున్నారని ఆయన ఆరోపించారు. ఈ 139వ మేడే ఉత్సవాలు సందర్భంగా కేంద్ర రాష్ట్ర ప్రభుత్వాలు కార్మిక వ్యతిరేక విధానాలను నిరసనగా ఐక్య పోరాటాలకు నిర్దం కావాలని విజ్ఞప్తి చేశారు. ఈ కార్యక్రమంలో పాల్గొన్న నాయకులు ఆటో వర్కర్స్ యూనియన్ ఎండి పురాన్ భాష, ఎస్పీ నిరంజన్, ఎండి అక్బర్, అన్వర్ పాషా, పరమేశ్, కాజా, హుస్సేన్ తదితరులు పాల్గొన్నారు.

ఘనంగా బొడ్రాయి పండుగ ఉత్సవాలు

- వాడవాడలో బొడ్రాయి, పోచమ్మ ఉత్సవ మూర్తి విగ్రహాల ఊరేగింపు
- మే 4వ తేదీ బొడ్రాయి పండుగ సందర్భంగా



అచ్చంపేట, మే 01 (హైదరాబాద్ పల్స్ న్యూస్): నాగర్ కర్నూల్ జిల్లా అచ్చంపేట పట్టణంలో మే 4వ తేదీ బొడ్రాయి పండుగసందర్భంగా పోచమ్మ, బొడ్రాయి మూల విగ్రహాలను గురు వారం ప్రజలందరికీ దర్శనం కలిగే విధంగా పురవీధుల గుండా ఊరేగించారు. అచ్చంపేట ప్రజలు మొత్తం మూల విగ్రహాలకు వారి ఇండ్ల నుండి నీళ్లు తీసుకుని వెళ్లి పసుపు కుంకుమ గండం తొంకాయలు సమర్పించి అభిషేకించారు. మున్సిపల్ చైర్మన్ గార్లపాటి శ్రీనివాసులు మాట్లాడుతూ నియోజక వర్గ ప్రజలందరూ ఎల్లవేళలా ఆయు తారోగ్యంతో క్షేమంగా, సకాలంలో రైతులకు వర్షాలు కురిసి పంటలు బాగా పండాలని%జ%ఆయన ఆకాంక్షించారు. అచ్చంపేట బొడ్రాయి మహోత్సవంలో భక్తులు అధికసంఖ్యలో పాల్గొనాలని నిర్వాహ కమిటీ సభ్యులకు భక్తులకు ఆహ్వానం కలగకుండా పనులన్నిటినీ ముందుండి నడిపించాలని ఆయన సూచించారు. నేటి నుండి వేదపండితులు మూలమల్ల వెంకట శాస్త్రి, ఉదయ్ శాస్త్రి గార్ల చే యజ్ఞయాగాలు కృతువులు ప్రారంభించారు. అలాగే నూతనంగా నిర్మించిన పోచమ్మ దేవాలయం, బొడ్రాయి పనులు పూర్తయ్యాయని ప్రతిష్ఠ కార్యక్రమం వైభవంగా జరిపించాలని కార్యకర్తలను కోరారు. ఈ కార్యక్రమంలో మున్సిపల్ చైర్మన్ గార్లపాటి శ్రీనివాసులు, రఘురాం, కవీలవాయి చంద్రమోహన్, దమ్మి సతీష్, వార్డు కౌన్సిలర్ ఆకుల లావన్య వెంకటేష్, ఆకుల శ్రీ సు, పోకల శ్రీధర్, కే వెంకటేశ్ తదితరులు పాల్గొన్నారు.

ఆర్టీసీ బస్సు ప్రయాణ సమయ వేళల్లో మార్పు



హైదరాబాద్ పల్స్ న్యూస్ (మే 01) (నిర్మల్ జిల్లా ప్రతినిధి): మామడ మండలం కొరిటికల్ గ్రామానికి గత రెండు మూడు నెలల నుంచి అసంబద్ధ సమయ వేళల్లో మార్పు వల్ల మా గ్రామ ప్రయాణికులు తీవ్ర ఇబ్బందులు ఎదుర్కొంటున్నందున మా వినతిని మన్నించి గత కొన్ని సంవత్సరాలుగా ఉన్నటువంటి

పాత సమయపాలనను అనుసరించి బస్సులు నడపవలెనని కోరడం జరిగింది.వారు తమ విధి నిర్వహణలో ఇతర ప్రాంతాలకు వెళ్లడం వలనఆర్టీసీ చాట్ లో ఉన్న సంబంధిత అధికారికి వినతి పత్రం ఇవ్వడం జరిగింది. వీడినీ సభ్యులు ఏలేటి లింగారెడ్డి తదితరులు పాల్గొన్నారు

ఈదురుగాలులతో భారీగా వడగండ్లవాన..

- ఇంటిపై నేల కూలిన భారీవృక్షం..
- డ్రైనేజీ కాలువ నిండి ఇళ్లల్లోకి మురుగునీరు..



మహానంది, హైదరాబాద్ పల్స్ న్యూస్ (మే01)మహానంది మండలం గాజులపల్లె గ్రామంలో వడగండ్ల వాన, ఈదురుగాలులతో గురువారం సాయంత్రం భారీ వర్షం పడింది. సుమారు అరగంట పాటుగా ఆకాశం మేఘావృతమై ఉరుములు, మెరుపులతో వడగండ్లు కురిశాయి. ఒక్కసారిగా కురిసిన వాన బీభత్సంతో ప్రజలు భయంతో వణికిపోయారు. గ్రామంలో ఈదురుగాలులతో భారీగా కురిసిన వర్షానికి,గ్రామానికి చెందిన రైతుల అరటి తోటలు నేలకూలాయి.కొత్తకోట్లాటలో సుధాకర్ అనే వృత్తి కి చెందిన ఇంటి మీద భారీ వృక్షం నెలకొరగడంతో పెను ప్రమాదం తప్పింది. గాజులపల్లె మెట్ట యందు డ్రైనేజీ కాలువల వ్యవస్థ అస్తవ్యస్తంగా ఉండడంతో మురుగునీరు ముందుకు సాగే విధంగా లేకపోవడంతో ఇళ్లల్లోకి వచ్చిన మురుగునీరుతో ప్రజలు ఇబ్బందులు ఎదుర్కొన్నారు. ఇది చాలదు అన్నట్లు గ్రామస్తులు విద్యుత్సంరఫరా కూడా అంతరాయం ఏర్పడటంతో తీవ్రఅవస్థలకు గురయ్యారు. మండల అధికారులు గాజులపల్లె గ్రామస్తులను దృష్టికొని పెట్టుకొని డ్రైనేజీ వ్యవస్థను సరిచేసి, గ్రామ ప్రజలకు మురుగు నీటి వలన ఎటువంటి హాని జరగకముందే తగుచర్యలు తీసుకోవాలని గ్రామస్తులు కోరుతున్నారు.

ఘనంగా మేడే దినోత్సవం.



లక్ష్మిపేట, హైదరాబాద్ పల్స్, మే 01: పట్టణంలోని ఉత్పాదక చౌరస్తాలో కార్మికులతో కలిసి మే డే ఉత్సవాన్ని గురువారం ఘనంగా నిర్వహించారు. ఈ సందర్భంగా మాట్లాడుతూ....చికాగో అమరుల రక్తంతో తడిసి ఎర్రజెండా గా అవతరించింది అన్నారు. కార్మికులను 16 గంటలు పని చేస్తూ కట్టు బానిసలుగా తయారు చేస్తూ నిరంకుశంగా అణచివేస్తున్నందుకు నిరసనగా 1886లో ఆమెరికాలోని చికాగో నగరంలో పెద్ద ఎత్తున కార్మికులు ర్యాలీ నిర్వహించినారు. అట్టి రాలి పై పోలీసులు జరిపిన కాల్పులలో ఎంతోమంది కార్మికులు వీర మరణం పొందారన్నారు. వారి పోరాట ఫలితంగా ప్రపంచమంతా ఎనిమిది గంటల పని విధానం అమల్లోకి వచ్చిందన్నారు. మోడి ప్రభుత్వం కార్మికులు సాధించుకున్న కార్మిక చట్టాలను కాలాను 44 చట్టాలను నాలుగు కోడు లుగా మారుస్తూ కార్మిక హక్కుల్ని హరిస్తుందని తెలిపారు. దీనికి వ్యతిరేకంగా కార్మిక వర్గమంతా సంగఠితమై కేంద్ర,రాష్ట్ర ప్రభుత్వ విధానాలకు వ్యతిరేకంగా కార్మిక చట్టాలను రక్షించుకొనటానికి సమరశీల పోరాటాలు చేయవలసిన అవసరం ఉందన్నారు. కాంక్రెట్, జెల్సోర్లింగ్ స్కీమ్ వర్తక క్రమబద్ధీకరణ కోసం ఉద్యమిస్తామని తెలిపారు. సుప్రీంకోర్టు తీర్పు ప్రకారం సమాన పనికి సమాన వేతనం అమలు చేయాలని అన్నారు. కాంక్రెట్ జెల్సోర్లింగ్ ఉద్యోగులకు కనీస వేతనం 26 వేలు ఇవ్వాలని డిమాండ్ చేశారు. అసంఘటిత రంగ కార్మికులందరికీ ఉద్యోగ భద్రత, పిఎఫ్ , ఈఎస్ఐ, పెన్షన్ తదితర చట్టబద్ధత హక్కులను అమలు చేయాలని కేంద్ర, రాష్ట్ర ప్రభుత్వాలను కోరారు. కార్యక్రమంలో రెడ్డి మల్ల ప్రకాశం, కళ్యాణం రవి, సునీల్, కార్మికులు పాల్గొన్నారు.

పది ఫలితాల్లో రైతు బిడ్డ సత్తా

- 559మార్పులతో ఆదిలాబాద్ మండల టాపర్
- జడ్పీఐఎస్ఎస్ విద్యార్థిని రాజేశ్వరికి డీకావో సన్మానం



హైదరాబాద్ పల్స్, మే 01: ప్రభుత్వం బుధవారం ప్రకటించిన పదో తరగతి పరీక్ష ఫలితాల్లో రైతు బిడ్డ సత్తా చాటింది. ఆదిలాబాద్ రూరల్ మండలం అంకోలి గ్రామానికి చెందిన కళ్యాణం శ్రీనివాస్ కూతురు రాజేశ్వరి 559మార్పులు సాధించి మండల టాపర్గా నిలిచింది. అంకోలిలోని జడ్పీఐఎస్ఎస్లో చదివి ప్రతిభ కనబర్చిన ఆమెను గ్రామస్తులు, బిద్యురమిత్రులు అభినందించారు. ఆదిలాబాద్ డీకావో శ్రీనివాస్రెడ్డితన కార్యాలయంలో కళ్యాణం రాజేశ్వరిని గురువారం ఘనంగా సన్మానించారు. ఉన్నత చదువుల్లోనూ ఇలాగే ప్రతిభ కనబర్చాలని సూచించారు. కార్యక్రమంలో కళ్యాణం కృష్ణ, గ్రామస్తులు పాల్గొన్నారు.